

પ્રાથમિક શાળાઓમાં ખાલી
જગ્યાઓ ભરવા વિદ્યાસહાયક
યોજના - ઉપલી વયમર્યાદા બાબત

ગુજરાત સરકાર,
શિક્ષણ વિભાગ,
ઠરાવ ક્રમાંક: પીઆરઈ-૧૧-૨૦૧૧-સીંગલફાઈલ-૭-ક,
સચિવાલય, ગાંધીનગર.
તા: ૧૧-૦૭-૨૦૧૧.

વંચાણે લીધા:

- (૧) શિક્ષણ વિભાગનો તા.૨૭-૪-૨૦૧૧નો ઠરાવ ક્રમાંક: પીઆરઈ-૧૧૧૦-૨૨૩-ક
- (૨) પ્રાથમિક શિક્ષણ નિયામકશ્રીની સીંગલ ફાઈલ નં.૮/૨૦૧૧
તા. ૬-૫-૨૦૧૧ પરની દરખાસ્ત.

આ મુ ખ :-

૧. સંદર્ભ(૧)માં જણાવેલ શિક્ષણ વિભાગના તા.૨૭-૪-૨૦૧૧ના ઠરાવથી જિલ્લા શિક્ષણ સમિતિ, નગર પ્રાથમિક શિક્ષણ સમિતિ હસ્તકની પ્રાથમિક શાળાઓ/ઉચ્ચ પ્રાથમિક શાળાઓમાં વિદ્યાસહાયકની નિમણૂક કરવા બાબતની નીતિ નક્કી કરવામાં આવેલ છે. સદરહુ ઠરાવના ફકરા-૧૩માં વિદ્યાસહાયકની નોકરી માટે લઘુત્તમ વયમર્યાદા ૧૮ વર્ષની અને મહત્તમ વયમર્યાદા ૨૮ વર્ષની રહેશે તેવી જોગવાઈ કરવામાં આવેલ છે.

ગુજરાત મુલ્કી સેવા વર્ગીકરણ અને ભરતી(સામાન્ય)નિયમ-૧૯૬૭ના નિયમ-૮(૨)ની જોગવાઈ મુજબ અનુસૂચિત જાતિ, અનુસૂચિત જનજાતિ, સામાજિક અને શૈક્ષણિક રીતે પછાત વર્ગ અને મહિલા ઉમેદવારને નિયત મહત્તમ વયમર્યાદા પાંચ વર્ષની છૂટછાટ આપવાની જોગવાઈ છે.

૨. ગુજરાત રાજ્યમાં સરકારી પ્રાથમિક શાળામાં નિમ્ન પ્રાથમિક અને ઉચ્ચતર પ્રાથમિક એમ બે વિભાગ વર્ષ ૨૦૧૦-૧૧ વર્ષથી જ થયેલ છે. તે પહેલાં ધોરણ-૧ થી ૭ સળંગ પ્રાથમિક વિભાગમાં જ હોવાથી બી.એડ. તરીકેની લાયકાત ધરાવતા ઉમેદવારોની ભરતી કરવાની જોગવાઈ ન હતી. જેના કારણે વર્ષ ૨૦૧૦ પહેલાંના વર્ષોમાં બી.એડ. ઉત્તીર્ણ હોય તેવા ઉમેદવારો નિયત વયમર્યાદા વટાવી જવાને લીધે ઉચ્ચતર પ્રાથમિક વિભાગમાં વિદ્યાસહાયકની જગ્યાએ ભરતી માટે ઉમેદવારી નોંધાવી ના

શકે તેવા સંજોગો છે. વધુમાં ઉચ્ચ પ્રાથમિક શિક્ષણના વિદ્યાસહાયકો માટે અમૂક કેટેગરીના ઉમેદવારો ૧૮ થી ૨૮ વર્ષની વયમર્યાદામાં પૂરતા પ્રમાણમાં નિમણૂક માટે ઉપલબ્ધ ન થાય તેવી પણ શક્યતાઓ રહેલ છે. ઉપર્યુક્ત સંજોગોને ધ્યાને લેતા વિદ્યાસહાયકોની જગ્યા માટે ઉમેદવારોની વયમર્યાદામાં છૂટછાટ આપવાની બાબત સરકારશ્રીની વિચારણા હેઠળ હતી અને પુખ્ત વિચારણાને અંતે સરકારશ્રીએ દરેક કેટેગરીના ઉમેદવારોને ઉચ્ચતર પ્રાથમિક શિક્ષણના વિદ્યાસહાયકોની જગ્યા માટે ઉપલી વયમર્યાદામાં પાંચ વર્ષની છૂટછાટ આગામી ત્રણ વર્ષ માટે આપવાનું નક્કી કરેલ છે. તદ્દનુસાર આથી નીચે મુજબ ઠરાવવામાં આવે છે.

૩. ઠરાવ:-

(ક) શિક્ષણ વિભાગના તા.૨૭-૪-૨૦૧૧ના ઠરાવ ક્રમાંક: ઠરાવ ક્રમાંક:પીઆરઈ-૧૧૧૦-૨૨૩-ક ના ફકરા-૧૩માં નીચે મુજબનો અપવાદ ઉમેરવામાં આવે છે.

અપવાદ:-

(i) “ પરંતુ અનુસૂચિત જાતિ, અનુસૂચિત જનજાતિ, સામાજિક અને શૈક્ષણિક રીતે પછાત વર્ગ તથા મહિલા ઉમેદવારને ઉપર્યુક્ત નિયમ નહત્તમ વયમર્યાદામાં ગુજરાત મુલ્કી સેવા વર્ગીકરણ અને ભરતી(સામાન્ય) નિયમ-૧૯૬૭ના નિયમ-૮(૨)ની જોગવાઈ મુજબ છૂટછાટ મળવાપાત્ર રહેશે.”


(ii) સામાન્ય વહીવટ વિભાગના વખતોવખતના ઠરાવોથી કોઈપણ વર્ગને ઉપલી વયમર્યાદામાં કોઈ છૂટછાટ આપવામાં આવી હશે તે છૂટછાટ તે વર્ગને વિદ્યાસહાયકની જગ્યાએ ભરતીમાં મળવાપાત્ર રહેશે. ”

(ખ) શિક્ષણ વિભાગના તા.૨૭-૪-૨૦૧૧ના ઉપર્યુક્ત ઠરાવમાં ફકરા-૧૩ પછી નીચે મુજબનો ફકરા-૧૩(ક) ઉમેરવામાં આવે છે. ”

૧૩(ક) “ દરેક સંવર્ગના ઉમેદવાર (સામાન્ય અને અનુસૂચિત જાતિ, અનુસૂચિત જનજાતિ, સામાજિક અને શૈક્ષણિક રીતે પછાત વર્ગ, મહિલા ઉમેદવાર તેમજ બીજી કોઈ કેટેગરી કે જેઓને સામાન્ય વહીવટ વિભાગના વખતોવખતના ઠરાવ મુજબ ઉપલી વયમર્યાદામાં કોઈપણ છૂટછાટ

મળવાપાત્ર હોય) ને ફકરા-૧૩ મુજબની તેઓની મહત્તમ વયમર્યાદામાં વધારે પાંચ વર્ષની છૂટછાટ આપવાનું ઠરાવવામાં આવે છે. આ છૂટછાટ વિદ્યાસહાયકની જગ્યા માટે એવી બધી ભરતીઓ માટે લાગુ પડશે કે જેના માટે જાહેરાત તા.૩૦-૯-૨૦૧૪ અથવા તે પહેલાં બહાર પાડવામાં આવે. વધુમાં, મહત્તમ વયમર્યાદામાં પાંચ વર્ષની છૂટછાટ પ્રાથમિક શિક્ષક (ધોરણ-૧ થી પના શિક્ષક થવા માટે)ના સંવર્ગને લાગુ પડશે નહીં.

ગુજરાતના રાજ્યપાલશ્રીના હુકમથી અને તેમના નામે,


(એમ.એમ.ગરાસિયા)
નાયબ સચિવ
શિક્ષણ વિભાગ

પ્રતિ,

- માન. રાજ્યપાલશ્રીના અગ્ર સચિવશ્રી, રાજભવન, ગાંધીનગર.(પત્ર ધ્વારા)
- માન.મુખ્યમંત્રીશ્રીના સચિવશ્રી, સચિવાલય,ગાંધીનગર.
- તમામ માન.મંત્રીશ્રીઓ/રાજ્ય કક્ષાના મંત્રીશ્રીઓ/ માન.સંસદીય સચિવશ્રીઓના અંગત સચિવશ્રી, સચિવાલય,ગાંધીનગર.
- અગ્ર સચિવશ્રી (શિક્ષણ)ના અંગત સચિવશ્રી, સચિવાલય,ગાંધીનગર.
- સચિવશ્રી,(પ્રાથમિક શિક્ષણ)ના અંગત સચિવશ્રી, સચિવાલય, ગાંધીનગર.
- સચિવાલયના તમામ વિભાગો, ગાંધીનગર.
- કમિશ્નરશ્રી, શાળાઓ, ગુજરાત રાજ્ય, ગાંધીનગર.
- નિયામકશ્રી, પ્રાથમિક શિક્ષણ, ગુજરાત રાજ્ય, ગાંધીનગર.
- સ્ટેટ પ્રોજેક્ટ ડાયરેક્ટર, સર્વ શિક્ષા અભિયાન તથા મધ્યાહન ભોજન યોજના સેક્ટર-૧૭, ગાંધીનગર.
- નિયામકશ્રી, નિરંતર શિક્ષણ, ગુજરાત રાજ્ય, ગાંધીનગર.
- નિયામકશ્રી, જી.સી.ઈ.આર.ટી. ગાંધીનગર.
- નિયામકશ્રી, ગુજરાત રાજ્ય પાઠ્ય પુસ્તક મંડળ, ગાંધીનગર.
- સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગુજરાત રાજ્ય, ગાંધીનગર.
- તમામ મ્યુનિસિપલ કમિશ્નરશ્રીઓ.
- તમામ જિલ્લા વિકાસ અધિકારીશ્રીઓ,
- તમામ જિલ્લા પ્રાથમિક શિક્ષણાધિકારીશ્રી/શિક્ષણાધિકારીશ્રીઓ
- સર્વે શાસનાધિકારીશ્રી, મહાનગરપાલિકા, નગરપાલિકા અને નગર પંચાયત.)

નિયામકશ્રી
પ્રાથમિક
શિક્ષણ
મારફત

- એકાઉન્ટન્ટ જનરલ, રાજકોટ/અમદાવાદ.
- પગાર અને હિસાબી અધિકારીશ્રી, અમદાવાદ/ગાંધીનગર.
- તમામ જિલ્લા તિજોરી અધિકારીશ્રીઓ.
- નિરીક્ષકશ્રી, સ્થાનિક ભંડોળ હિસાબ, ગુ.રા. ગાંધીનગર.
- માહિતી નિયામક, ગુજરાત રાજ્ય, ગાંધીનગર તરફ રાજ્યના અગ્રણી દૈનિક અખબારોમાં પ્રસિધ્ધિ અર્થે.
- શિક્ષણ વિભાગના તમામ અધિકારીશ્રીઓ.
- શિક્ષણ વિભાગની સર્વે શાખાઓ.
- ✓ કોમ્પ્યુટર સેલ, શિક્ષણ વિભાગ, સચિવાલય, ગાંધીનગર. (ઓન લાઈન મુકવા સારું)
- સિલેક્ટ ફાઈલ. /નાયબ સેક્શન અધિકારી સિલેક્ટ ફાઈલ.